
saptashatIdhyAnAtmakaM stotram

—o—o—o—
ಸಪ್ತಶತೀಧ್ಯಾನಾತ್ಮಕಂ ಸ್ತೋತ್ರಂ
—o—o—o—

Document Information



Text title : saptashatIdhyAnAtmakastotram

File name : saptashatIdhyAnAtmakastotram.itx

Category : devii, durgA, shatI, devI, saptashatI, dhyAnam

Location : doc_devii

Author : rAmakRiShNabhaTTa kAshIkara sampAdita

Proofread by : PSA Easwaran psaeaswaran at gmail.com

Description-comments : Brihatstotraratnakara 2, Narayana Ram Acharya, Nirnayasagar,
stotrasankhya 225-425

Latest update : February 10, 2017

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2021

sanskritdocuments.org

ಸಪ್ತಶತೀಧ್ಯಾನಾತ್ಮಕಂ ಸ್ತೋತ್ರಂ



ಶ್ರೀಗಣೇಶಾಯ ನಮಃ ..

ವಿದ್ಯುದ್ಧಾಮಸಮಪ್ರಭಾಂ ಮೃಗಪತಿಸ್ಕಂಧಸ್ಥಿತಾಂ ಭೀಷಣಾಂ
ಕನ್ಯಾಭಿಃ ಕರವಾಲಖೇಟವಿಲಸದ್ಧಸ್ತಾಭಿರಾಸೇವಿತಾಂ .

ಹಸ್ತೈಶ್ಚಕ್ರದರಾಲಿಖೇಟವಿಶಿಖಾಶ್ಚಾಪಂ ಗುಣಂ ತರ್ಜನೀಂ
ಬಿಭ್ರಾಣಾಮನಲಾತ್ಮಿಕಾಂ ಶಶಿಧರಾಂ ದುರ್ಗಾಂ ತ್ರಿನೇತ್ರಾಂ ಭಜೇ .. 1..

ಮಾತರ್ಮೇ ಮಧುಕೈಟಭಪ್ಪಿ ಮಹಿಷಪ್ರಾಣಾಪಹಾರೋದ್ಯಮೇ
ಹೇಲಾನಿರ್ಮಿತಧೂಮ್ರಲೋಚನವಧೇ ಹೇ ಚಂಡಮುಂಡಾರ್ದಿನಿ .

ನಿಃಶೇಷೀಕೃತರಕ್ತಬೀಜದನುಜೇ ನಿತ್ಯೇ ನಿಶುಂಭಾಪಹೇ
ಶುಂಭಧ್ವಂಸಿನಿ ಸಹರಾಶು ದುರಿತಂ ದುರ್ಗೇ ನಮಸ್ತೇಽಮ್ಬಿಕೇ .. 2..

ಯಾ ದೇವೀ ಮಧುಕೈಟಭಪ್ರಮಥಿನೀ ಯಾ ಮಾಹಿಷೋನ್ಮೂಲಿನೀ
ಯಾ ಧೂಮ್ರೇಕ್ಷಣಚಂಡಮುಂಡಶಮನೀ ಯಾ ರಕ್ತಬೀಜಾಶಿನೀ .

ಯಾ ಶುಂಭಾದಿನಿಶುಂಭದೈತ್ಯದಮನೀ ಯಾ ಸಿದ್ಧಲಕ್ಷ್ಮೀ ಪರಾ
ಸಾ ಚಂಡೀ ನವಕೋಟಿಶಕ್ತಿಸಹಿತಾ ಮಾಂ ಪಾತು ವಿಶ್ವೇಶ್ವರೀ .. 3..

ದುರ್ಗಾಂ ಧ್ಯಾಯತು ದುರ್ಗತಿಪ್ರಶಮನೀಂ ದೂರ್ವಾದಲಶ್ಯಾಮಲಾಂ
ಚಂದ್ರಾಧೋಜ್ವಲಶೇಖರಾಂ ತ್ರಿನಯನಾಮಾಪೀತವಾಸೋವಸಂ .

ಚಕ್ರಂ ಶಂಖಮಿಷುಂ ಧನುಶ್ಚ ದಧತೀಂ ಕೋದಂಡಬಾಣಾಶಯೋ-
ರ್ಮುದ್ರೇವಾಭಯಕಾಮದೇ ಸಕಟಿಬಂಧಾಭೀಷ್ಟದಾಂ ವಾನಯೋಃ .. 4..

ಭಾವೋದ್ಭೇದವೃತಾ ಸಹಾಭಯವರಾ ವಿಸ್ತಸ್ತನೀಲಾಲಕಾ
ಬಿಂಬೋಷ್ಣೀ ತರುಣಾಽರುಣಾಬ್ಜಚರಣಾ ರಕ್ತಾಂತನೇತ್ರತ್ರಯಾ .

ಪೀನೋರುಸ್ತನಭಾರಭಂಗುರತನುಃ ಶ್ಯಾಮಾ ಪ್ರಸನ್ನಾನನಾ
ದೇವೀ ವಸ್ತ್ರ ರಿತಾ ತನೋತು ವಿಭವಾನಾನಂದಯಂತೀ ಮನಃ .. 5..

ಮುಕ್ತಾವಿದ್ಯುತ್ಪಯೋದಸ್ಪಟಿಕನವಜಪಾಭಾಸ್ವರೈಃ ಪಂಚವಕ್ತ್ರೈಃ
ಶೀತಾಂಶೂಲ್ಲಾಸಿಚೂಡೈಸ್ತ್ರಿನಯನಲಸಿತೈರ್ಭಾಸುರಾಮಚ್ಚವರ್ಣಾಂ .

ಚಕ್ರಂ ಶಂಖಂ ಕಪಾಲಂ ಗುಣಪರಶುಸುಧಾಕುಂಭವೇದಾಕ್ಷಮಾಲಾ
ವಿದ್ಯಾಪದ್ಮಾನ್ವಹಂತೀಂ ನಮತ ಮುನಿನತಾಂ ಭಾರತೀಂ ಪದ್ಮಸಂಸ್ಥಾಂ .. 6..

ಹಂಸಾರೂಢಾ ಹರಹಸಿತಹಾರೇಂದುಕುಂದಾವದಾತಾ

ವಾಣೀ ಮಂದಸ್ಮಿತತರಮುಖೀ ಮೌಲಿಬದ್ಧೇಂದುಲೇಖಾ .
 ವಿದ್ಯಾವೀಣಾಸಮೃತಮಯಘಟಾಕ್ಷಸ್ವಜಾದೀಪ್ತಹಸ್ತಾ
 ಶ್ವೇತಾಬ್ಜಸ್ಥಾ ಭವದಭಿಮತಪ್ರಾಪ್ತಯೇ ಭಾರತೀ ಸ್ಯಾತ್ .. 7..
 ಸೌವರ್ಣಾಂಬುಜಮಧ್ಯಗಾಂ ತ್ರಿನಯನಾಂ ಸೌದಾಮಿನೀಸನ್ನಿಭಾಂ
 ಶಂಖಂ ಚಕ್ರವರಾಭಯಂ ಚ ದಧತೀಮಿಂದೋಃ ಕಲಾಂ ಬಿಭ್ರತೀಂ .
 ಗ್ರೈವೇಯಾಂಗದಹಾರಕುಂಡಲಧರಾಮಾಖಂಡಲಾದ್ಯೈಃ ಸ್ತುತಾಂ
 ಧ್ಯಾಯೇದ್ವಿಂಧ್ಯನಿವಾಸಿನೀಂ ಶಶಿಮುಖೀಂ ಪಾರ್ಶ್ವಸ್ಥಪಂಚಾನನಾಂ .. 8..
 ಶಂಖಂ ಚಕ್ರಮಥೋ ಧನುಶ್ಚ ದಧತೀಂ ಬಿಭ್ರಾಮಿತಾಂ ತರ್ಜನೀಂ
 ವಾಮೇ ಶಕ್ತಿಮಸಿಂ ಶರಾನ್ಕಲಯತೀಂ ತಿರ್ಯಕ್ ತ್ರಿಶೂಲಂ ಭುಜೈಃ .
 ಸನ್ನದ್ಧಾಂ ವಿವಿಧಾಯುದೈಃ ಪರಿವೃತಾಂ ಮಂತ್ರೀ ಕುಮಾರೀಜನ್ಯೈ-
 ಧ್ಯಾಯೇದಿಷ್ಟವರಪ್ರದಾಂ ತ್ರಿನಯನಾಂ ಸಿಂಹಾಧಿರೂಢಾಂ ಶಿವಾಂ .. 9..
 ಶಂಖಾಸಿಚಾಪಶರಭಿನ್ನಕರಾಂ ತ್ರಿನೇತ್ರಾಂ
 ತಿಗ್ಮೇತರಾಂಶುಕಲಯಾ ವಿಲಸತ್ಕಿರೀಟಾಂ .
 ಸಿಂಹಸ್ಥಿತಾಂ ಸಸುರಸಿದ್ಧನುತಾಂ ಚ ದುರ್ಗಾಂ
 ದೂರ್ವಾನಿಭಾಂ ದುರಿತವರ್ಗಹರಾಂ ನಮಾಮಿ .. 10..
 ಪ್ರಕಾಶಮಧ್ಯಸ್ಥಿತಚಿತ್ತ್ವ ರೂಪಾಂ ವರಾಭಯೇ ಸಂದಧತೀಂ ತ್ರಿನೇತ್ರಾಂ .
 ಸಿಂದೂರವರ್ಣಾಮತಿಕೋಮಲಾಂಗೀಂ ಮಾಯಾಮಯೀಂ ತತ್ತ್ವಮಯೀಂ
 ನಮಾಮಿ .. 11..
 ಶೋಣಪ್ರಭಾಂ ಸೋಮಕಲಾವತಂಸಾಂ ಪಾಣಿಸ್ಪುರತ್ವಂಚಶರೇಷುಚಾಪಾಂ .
 ಪ್ರಾಣಪ್ರಿಯಾಂ ನೌಮಿ ಪಿನಾಕಪಾಣೀಃ ಕೋಣತ್ರಯಸ್ಥಾಂ ಕುಲದೇವತಾಂ ಮೇ ..
 12..
 ಖಡ್ಗೋದ್ಭಿನ್ನೇಂದುಬಿಂಬಸ್ತವದಮೃತರಸಾಪ್ಲಾವಿತಾಂಗೀ ತ್ರಿನೇತ್ರಾ
 ಸವ್ಯೇ ಪಾಣೌ ಕಪಾಲಾಧ್ಗಲದಮೃತಮಥೋ ಮುಕ್ತಕೇಶೀ ಪಿಬಂತೀ .
 ದಿಗ್ವಸ್ತ್ರಾಬದ್ಧಕಾಂಚೇಮಣಿಮಯಮುಕುಟಾದ್ಯೈರ್ಯುತಾ ದೀಪ್ತಜಿಹ್ವಾ
 ಪಾಯಾನ್ನೀಲೋತ್ಪಲಾಭಾ ರವಿಶಶಿವಿಲಸತ್ಕುಂಡಲಾಲೀಢಪಾದಾ .. 13..
 ಸದ್ಯಶ್ಚಿನ್ನಶಿರಃಕೃಪಾಣಮಭಯಂ ಹಸ್ತೈರ್ವರೈರ್ಬಿಭ್ರತೀಂ
 ಘೋರಾಸ್ಯಾಂ ಶಿರಸಾಸ್ರಜಾಸುರುಚಿರಾಮುನ್ಮಕ್ತಕೇಶಾವಲಿಂ .
 ಸೃಕ್ವಾಸೃಕ್ವವಹಾಂ ಶ್ಶಶಾನನಿಲಯಾಂ ಶ್ರುತ್ಯೋಃ ಶವಾಲಂಕೃತಿಂ
 ಶ್ಯಾಮಾಂಗೀಂ ಕೃತಮೇಖಲಾಶವಕರಾಂ ದೇವೀಂ ಭಜೇ ಕಾಲಿಕಾಂ .. 14..
 ಸರ್ವಾದ್ಯಾಮಗುಣಾಮಲಕ್ಷ್ಯವಪುಷಂ ವ್ಯಾಪ್ಯಾಖಿಲಂ ಸಂಸ್ತುತಾಂ
 ಲಕ್ಷ್ಯಾಂ ಚ ತ್ರಿಗುಣಾತ್ಮಿಕಾಂ ಕನಕಭಾಂ ಸೌವರ್ಣಭೂಷಾನ್ವಿತಾಂ .
 ಬೀಜಾಪೂರಗದೇ ಚ ಖೇಟಕಸುಧಾಪಾತ್ರೇ ಕರೈರ್ಬಿಭ್ರತೀಂ

ಯೋನಿಂ ಲಿಂಗಮಹಿಂ ಚ ಮೂರ್ಧ್ನಿ ದಧತೀಂ ಚಂಡೀಂ ಭಜೇ ಚಿನ್ಮಯೀಂ .. 15..
 ಧೃತ್ವಾ ಶ್ರೀಮಾರ್ತುಲಿಂಗಂ ತದುಪರಿ ಚ ಗದಾಂ ಖೇಟಕಂ ಪಾನಪಾತ್ರಂ
 ನಾಗಂ ಲಿಂಗಂ ಚ ಯೋನಿಂ ಶಿರಸಿ ಧೃತವತೀ ರಾಜತೇ ಹೇಮವರ್ಣಾ .
 ಆದ್ಯಾ ಶಕ್ತಿಸ್ತ್ರೀರೂಪಾ ತ್ರಿಗುಣಪರಿವೃತಾ ಬ್ರಹ್ಮಣೋ ಹೇತುಭೂತಾ
 ವಿಶ್ವಾದ್ಯಾ ಸೃಷ್ಟಿಕರ್ತ್ರೀ ವಸತು ಮಮ ಗೃಹೇ ಸರ್ವದಾ ಸುಪ್ರಸನ್ನಾ .. 16..
 ಯಾ ಸಾ ಪದ್ಮಾಸನಸ್ಥಾ ವಿಪುಲಕಟಿತಟೀಪದ್ಮಪತ್ರಾಯತಾಕ್ಷೀ
 ಗಂಭೀರಾವರ್ತನಾಭಿಸ್ತನಭರನಮಿತಾ ಶುಭ್ರವಸ್ತ್ರೋತ್ತರೀಯಾ .
 ಲಕ್ಷ್ಮೀರ್ಧಿವೈರ್ಗಜೇಂದ್ರೈರ್ಮಣಿಗಣಖಚಿತ್ರೈಃ ಸ್ನಾಪಿತಾ ಹೇಮಕುಭೈ-
 ನಿತ್ಯಂ ಸಾ ಪದ್ಮಹಸ್ತಾ ಮಮ ವಸತು ಗೃಹೇ ಸರ್ವಮಾಂಗಲ್ಯಯುಕ್ತಾ .. 17..
 ಲಕ್ಷ್ಮೀಂ ಕೋಲ್ವಾಪುರಸ್ಥಾಂ ಭುವಿ ಗಣಪತಿನಾಸಗ್ರೇ ಚ ಪಾರ್ಶ್ವದ್ವಯೇ ತಾಂ
 ಕಾಲ್ಯಾ ವಾಣ್ಯಾಃ ಸಮಂತಾತ್ಪರಿಜನನಿಕರೈಃ ಸೇವಿತಾಂ ದೇವತಾಭಿಃ .
 ನಾಗಂ ಲಿಂಗಂ ಚ ಯೋನಿಂ ಸ್ವಶಿರಸಿ ದಧತೀಂ ಮಾತುಲಿಂಗಂ ಗದಾಂ ತತ್
 ಖೇಟಂ ಶ್ರೀಪಾನಪಾತ್ರಂ ತ್ರಿಭುವನಜನನೀಂ ನೌಮಿ ದೋರ್ಭಿಶ್ಚತುರ್ಭಿಃ .. 18..
 ಹಸ್ತೈಃ ಪದ್ಮಂ ರಥಾಂಗ ಗುಣಮಥ ಹರಿಣಂ ಪುಸ್ತಕಂ ವರ್ಣಮಾಲಾಂ
 ಟಂಕಂ ಶೂಲಂ ಕಪಾಲಂ ದರಮಮೃತಲಸದ್ಧೇಮಕುಂಭಂ ವಹಂತೀಂ .
 ಮುಕ್ತಾವಿದ್ಯುತ್ಪಯೋಧೇಃ ಸ್ಫಟಿಕನವಜವಾಬಂಧುರೈಃ ಪಂಚವಕ್ತ್ರೈ-
 ಸ್ತ್ಯಕ್ಷೈರ್ವಕ್ಷೋಜನಮ್ರಾಂ ಸಕಲಶಶಿನಿಭಾಂ ಮಾತೃಕಾಂ ತಾಂ ನಮಾಮಿ .. 19..
 ಬ್ರಹ್ಮಾಣೀ ಕಮಲೇಂದುಸೌಮ್ಯವದನಾ ಮಾಹೇಶ್ವರೀ ಲೀಲಯಾ
 ಕೌಮಾರೀ ರಿಪುದರ್ಪನಾಶನಕರೀ ಚಕ್ರಾಯುಧಾ ವೈಷ್ಣವೀ .
 ವಾರಾಹೀ ಘನಘೋರಘರ್ಘರಮುಖೀ ಚೈಂದ್ರೀ ಚ ವಜ್ರಾಯುಧಾ
 ಚಾಮುಂಡಾ ಗಣನಾಥರುದ್ರಸಹಿತಾ ರಕ್ಷಂತು ಮಾಂ ಮಾತರಃ .. 20..
 ಅರುಣಕಮಲಸಂಸ್ಥಾ ತದ್ರಜಃಪುಂಜವರ್ಣಾ
 ಕರಕಮಲಧೃತೇಷ್ವಾಭೀತಿಯುಗ್ಮಾಂಬುಜಾ ಚ .
 ಮಣಿಮುಕುಟವಿಚಿತ್ರಾಽಲಂಕೃತಾ ಕಲ್ಪಜಾಲೈ-
 ಭವತು ಭುವನಮಾತಾ ಸಂತತಂ ಶ್ರೀಃ ಶ್ರಿಯೇ ನಃ .. 21..
 ಹೇಮಪ್ರಖ್ಯಾಮಿಂದುಖಂಡಾತ್ತಮೌಲಿಂ ಶಂಖಾರಿಷ್ವಾಭೀತಿಹಸ್ತಾಂ ತ್ರಿನೇತ್ರಾಂ .
 ಹೇಮಾಬ್ಜಸ್ಥಾಂ ಪೀತವರ್ಣಾಂ ಪ್ರಸನ್ನಾಂ ದೇವೀಂ ದುರ್ಗಾಂ ದಿವ್ಯರೂಪಾಂ
 ನಮಾಮಿ .. 22..
 ಸಿಂದೂರಾರುಣವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿಸ್ಪುರತ್-
 ತಾರಾನಾಯಕಶೇಖರಾಂ ಸ್ಮಿತಮುಖೀಮಾಪೀನವಕ್ಷೋರುಹಾಂ .
 ಪಾಣಿಭ್ಯಾಮತಿಪೂರ್ಣರತ್ನಚಷಕಂ ರಕ್ಷೋತ್ಪಲಂ ಬಿಭೃತೀಂ

ಸೌಮ್ಯಾಂ ರತ್ನಘಟಸ್ಥರಕ್ತಚರಣಾಂ ಧ್ಯಾಯೇತ್ಪರಾಮಂಬಿಕಾಂ .. 23..
 ಬಿಭ್ರಾಣಾ ಶೂಲಬಾಣಾಸ್ಯರಿಸದರಗದಾಚಾಪಪಾಶಾನ್ ಕರಾಬ್ಜೈ-
 ಮೇಘಘ್ರಾಶ್ಯಮಾ ಕಿರೀಟೋಲ್ಲಸಿತಶಶಿಕಲಾ ಭೀಷಣಾ ಭೂಷಣಾಢ್ಯಾ .
 ಸಿಂಹಸ್ಕಂಧಾಧಿರೂಢಾ ಚತಸ್ತಭಿರಸಿಖೇಟಾನ್ವಿತಾಭಿಃ ಪರೀತಾ
 ಕನ್ಯಾಭಿರ್ಭಿನ್ನದೈತ್ಯಾ ಭವತು ಭವಭಯದ್ವಂಸಿನೀ ಶೂಲಿನೀ ವಃ .. 24..
 ಅಷ್ಟಾಭುಜಾಂಗೀನ್ ಮಹಿಷಸ್ಯ ಮರ್ದಿನೀಂ ಸಶಂಖಚಕ್ರಾಂ ಶರಶೂಲಧಾರಿಣೀಂ .
 ತಾಂ ದಿವ್ಯರೂಪಾಂ ಸಹ ಜಾತವೇದಸೀಂ ದುರ್ಗಾಂ ಸದಾ ಶರಣಮಹಂ ಪ್ರಪದ್ಯೇ
 .. 25..
 ಮಹಿಷಮಸ್ತಕನೃತ್ತವಿನೋದನಸ್ಪುಟರಣನ್ಮಣಿನೂಪುರಮೇಖಲಾ .
 ಜನನರಕ್ಷಣಮೋಕ್ಷವಿಧಾಯಿನೀ ಜಯತು ಶುಂಭನಿಶುಂಭನಿಷೂದನೀ .. 26..
 ಉದ್ಧತೌ ಮಧುಕೈಟಭೌ ಮಹಿಷಾಸುರಂ ಚ ನಿಹತ್ಯ ತಂ
 ಧೂಮ್ರಲೋಚನ ಚಂಡ ಮುಂಡ ರಕ್ತಬೀಜಮುಖಾಂಶ್ಚ ತಾನ್ .
 ದುಷ್ಟಶುಂಭನಿಶುಂಭಮರ್ದಿನಿ ನಂದಿತಾಽಮರವಂದಿತೇ
 ವಿಷ್ಟಪತ್ರಯತುಷ್ಟಿಕಾರಿಣಿ ಭದ್ರಕಾಲಿ ನಮೋಽಸ್ತು ತೇ .. 27..
 ಲಕ್ಷ್ಮೀಪ್ರದಾನಸಮಯೇ ನವವಿದ್ಯುಮಾಭಾಂ
 ವಿದ್ಯಾಪ್ರದಾನಸಮಯೇ ಶರದಿಂದುಶುಭ್ರಾಂ .
 ವಿದ್ಯೇಷಿವರ್ಗವಿಜಯೇಽಪಿ ತಮಾಲನೀಲಾಂ
 ದೇವೀಂ ತ್ರಿಲೋಕಜನನೀಂ ಶರಣಂ ಪ್ರಪದ್ಯೇ .. 28..
 ಚಂದ್ರಹಾಸಂ ತ್ರಿಶೂಲಂ ಚ ಶಂಖಚಕ್ರಗದಾಸ್ತಥಾ .
 ಧನುರ್ಬಾಣಂ ಚ ಮುಸಲಂ ಪಿಂಗಲಂ ಮುಷ್ಟಿಮೇವ ಚ .. 29..
 ಪಾಶಾಂಕುಶಭುಸುಂಠೀಶ್ಚ ಮುದ್ಗರಂ ಪರಶುಂ ತಥಾ .
 ವಜ್ರಾಯುಧಂ ಚ ಕುಂತಂ ಚ ಖಟ್ಟಾಂಗಂ ಚ ಹಲಾಯುಧಂ .. 30..
 ತೂಣೀರಂ ಕ್ಷುರಿಕಾಂ ಮುದ್ರಾಂ ತೋಮರಂ ಪಾನಪಾತ್ರಕಂ .
 ಪಟ್ಟಸಂದಂಡನಾಗಂ ಚ ಕುಂತದಂತೌ ತಥೈವ ಚ .. 31..
 ದರ್ಪಣಂ ರುದ್ರವೀಣಾಂ ಚ ಬಿಭ್ರದ್ವಾತ್ರಿಂಶದೋಸ್ತಲಾಂ .
 ಪದ್ಮರಾಗಪ್ರಭಾಂ ದೇವೀಂ ಬಾಲಾರ್ಕಕಿರಣಾರುಣಾಂ .. 32..
 ರಕ್ತವಸ್ತ್ರಪರೀಧಾನಾಂ ರಕ್ತಮಾಲ್ಯಾನುಲೇಪನಾಂ .
 ದಶಪಾದಾಂಬುಜಾಂ ದೇವೀಂ ದಶಮಂಡಲಪೂರಿತಾಂ .. 33..
 ದಶಾನನಾಂ ತ್ರಿನೇತ್ರಾಂ ಚ ಸಮುನ್ನತಪಯೋಧರಾಂ .
 ಏವಂ ಧ್ಯಾಯೇನ್ಮಹಾಜ್ವಾಲಾಂ ಮಹಿಷಾಸುರಮರ್ದಿನೀಂ .. 34..
 ಸರ್ವದಾರಿದ್ರ್ಯಶಮನೀಂ ಸರ್ವದುಃಖನಿವಾರಿಣೀಂ .
 ಬ್ರಹ್ಮಾಂಡಮಧ್ಯಜಿಹ್ವಾಂ ತಾಂ ಮಹಾವಕ್ತ್ರಕರಾಲಿನೀಂ .. 35..

ದಶಸಾಹಸ್ರದೋರ್ದಂಡಾಂ ನಾನಾಶಸ್ತ್ರಾಸ್ತ್ರಧಾರಿಣೀಂ .
 ವಿಚಿತ್ರಾಯುಧಸನ್ನದ್ಧಾಂ ವಿಶ್ವರೂಪಾಂ ಶಿವಾತ್ಮಿಕಾಂ .. 36..
 ದಾನವಾಂತಕರೀಂ ದೇವೀಂ ರಕ್ತಬೀಜವಧೋದ್ಯತಾಂ .
 ರಕ್ತವಸ್ತ್ರಧರಾಂ ಚಂಡೀಂ ಭೀಷಣಾಮತಿಭೈರವಾಂ .. 37..
 ಸಂಪೂರ್ಣಯೌವನಾಂ ಲಕ್ಷ್ಮೀಂ ಕಾಲಿಕಾಂ ಕಮಲಾನನಾಂ .
 ಮಧುಕೈಟಭಸಹತ್ರೀಂ ಮಹಿಷಾಸುರಮರ್ದಿನೀಂ .. 38..
 ಚಂಡಮುಂಡಶಿರಶ್ಚೇತ್ತೀಂ ಸರ್ವದೈತ್ಯನಿಷೂದಿನೀಂ .
 ರಕ್ತಬೀಜಸ್ಯ ಸಹತ್ರೀಮಶೇಷಾಸುರಭಕ್ಷಿಣೀಂ .. 39..
 ನಿಶುಂಭಶುಂಭಮಥಿನೀಮಶೇಷಾಯುಧಭೀಷಣಾಂ .
 ಮಹಾಬ್ರಹ್ಮಾಂಡಮಾಲಾಂಗೀಂ ಸರ್ವಾಭರಣಭೂಷಿತಾಂ .. 40..
 ವೇತಾಲವಾಹನಾರೂಢಾಂ ಸಿಂಹವ್ಯಾಘ್ರಾದಿವಾಹನಾಂ .
 ನರರಕ್ತಪ್ರಿಯಾಂ ಮಾಯಾಂ ಮಧುಮಾಂಸೋಪಹಾರಿಣೀಂ .. 41..
 ಯ ಇದಂ ಶೃಣುಯಾನ್ನಿತ್ಯಂ ತ್ರಿಸಂಧ್ಯಂ ಯಃ ಪಠೇನ್ನರಃ .
 ಋಣಕೋಟ್ಯಪಹರಣಂ ರೋಗದಾರಿದ್ರ್ಯನಾಶನಂ .. 42..
 ಸರ್ವಸಿದ್ಧಿಕರಂ ಪುಣ್ಯಂ ಸರ್ವಕಾಮಫಲಪ್ರದಂ .
 ಭಕ್ತಾನಂದಕರೀಂ ದೇವೀಂ ಪರಬ್ರಹ್ಮಸ್ವರೂಪಿಣೀಂ .. 43..
 ತಾಮಷ್ಟಾದಶಪೀಠಸ್ಥಾಂ ತ್ರಿಪುರಾಮಥಿದೇವತಾಂ .
 ವಂದೇ ವಿಶ್ವೇಶ್ವರೀಂ ದೇವೀಂ ಭುಕ್ತಿಮುಕ್ತಿಫಲಪ್ರದಾಂ .. 44..
 ಹದಂ ಸಪ್ತಶತೀಧ್ಯಾನಂ ಸರ್ವರಕ್ಷಾಕರಂ ನೃಣಾಂ .
 ರಸಂ ರಸಾಯನಂ ಸಿದ್ಧೈದ್ಗುಲಿಕಾಂಜನಸಿದ್ಧಿದಂ .. 45..
 ಪಾದುಕಾಯುಗುಲಂ ಸಿದ್ಧೈನ್ಮೃತ್ಸಿದ್ಧಿಕರಂ ನೃಣಾಂ .
 ಸೌಂದರ್ಯರಾಜಸಮ್ಮಾನಪುತ್ರಪೌತ್ರಾಭಿವರ್ಧನಂ .. 46..
 ಐಶ್ವರ್ಯಲಾಭವಿಜಯಭುಕ್ತಿಮುಕ್ತಿಫಲಪ್ರದಂ .
 ಸದಾಸನ್ನಿಹಿತಾಂ ಲಕ್ಷ್ಮೀಂ ಚಂಡಿಕಾಂ ಮಮ ದೇವತಾಂ .. 47..
 ಸ್ಮರೇನ್ನಿತ್ಯಂ ಪ್ರಯತ್ನೇನ ಷಣ್ಮಾಸಾತ್ಪ್ರಾಪ್ಯತೇ ಫಲಂ .
 ಮಹಾಭಯಾಪಹರಣಂ ಶತ್ರುಕ್ಷಯಕರಂ ತಥಾ .. 48..
 ಅಚಲಾಂ ಶ್ರಿಯಮಾಪ್ನೋತಿ ಸರ್ವವ್ಯಾಧಿವಿನಾಶನಂ .
 ಅಂತೇ ಸ್ವರ್ಗಂ ಚ ಮೋಕ್ಷಂ ಚ ಸತ್ಯಮೇವ ನ ಸಂಶಯಃ .
 ಇತಿ ಶ್ರೀಕಾಶೀಕರ ಅನಂತಭಟ್ಟಸುತರಾಮಕೃಷ್ಣಭಟ್ಟಸಂಪಾದಿತ-
 ಸಪ್ತಶತೀಧ್ಯಾನಾತ್ಮಕಸ್ತೋತ್ರಂ ಸಂಪೂರ್ಣಂ ..

Proofread by PSA Easwaran psaeaswaran at gmail.com

saptashatIdhyAnAtmakaM stotram

pdf was typeset on June 13, 2021

Please send corrections to sanskrit@cheerful.com

